

---

Shivaparvatisamvade Shivarahasyam

शिवपार्वतीसंवादो शिवरहस्यम्

Document Information



---

Text title : Shivaparvatisamvade Shivarahasyam

File name : shivapArvatIsaMvAdeshivarahasyam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 3| 45-69||

Latest update : June 18, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 18, 2023

*sanskritdocuments.org*

---



## ಶಿವಪಾರ್ವತೀಸಂವಾದೇ ಶಿವರಹಸ್ಯಂ



ದೇವೀ -

ಕಿಂ ತೇ ಪ್ರಿಯಕರಂ ಶಂಭೋ ರಹಸ್ಯ ತದ್ವದಸ್ವ ಮೇ .

ಇತಿ ಪೃಷ್ಟೋ ಮಹಾದೇವೋ ಜಗಾದ ಜಗದಂಬಿಕಾಂ .. 45..

ಈಶ್ವರಃ -

ಶ್ರೃಣು ತ್ವಮಮರೇಶಾನಿ ರಹಸ್ಯಂ ಮಮ ಶಂಕರಿ .

ಧರ್ಮಪಂಚಕಮಿತ್ಯಾಹುಃ ಪಂಚಪಾತಕನಾಶನಂ .. 46..

ಶ್ರೃಣುಷ್ವಾವಹಿತಾ ಭೂತ್ವಾ ಜಗತಾಂ ಪಾಪನುತ್ತಯೇ .. 47.. (ಪಾಪನುತ್ತಮಂ)

ಪಚೇಲಿಮತಪಃಫಲೈರಮಿತಜನ್ಮಸಂಘಾರ್ಜಿತ್ಯೈಃ

ಭವೇ ಭಸಿತಧಾರಣೇ ಮತಿರುದೇತಿ ವಿಶ್ವಾಧಿಕೇ .

ತ್ರಿಪುಂಡ್ರಚನಾಕ್ರಮಃ ಕರಗಲಾದಿಫಾಲೇ ತಥಾ

ಉರೋದರಶಿರಃಫಲೇ ಭವತಿ ಭಾಗ್ಯಪೂರ್ಣೇ ಜನೇ .. 48..

ರುದ್ರಾಕ್ಷೇತಿ ವದನ್ಸ್ತೃಶನ್ಮಪಿ ನರೋ ಜಂತುಃ ಸ ಗೋದಾನಭಾಕ್

ಧೃತ್ವಾ ತಚ್ಚತಕಂ ಮಹೇಂದ್ರಸದನಂ ಪ್ರಾಪ್ಯೇಂದ್ರಸಾಲೋಕ್ಯಗಃ .

ತನ್ನಾಹಸ್ವಧರೋಽಪಿ ತತ್ರ ದಶಕಂ ತನ್ನಾದನಂತಾಕ್ಷಧೃಕ್-

ಬ್ರಾಹ್ಮಂ ವೈಷ್ಣವಮೈಶ್ವರಂ ಪದಸುಖಂ ಪ್ರಾಪ್ಯೇಶ್ವರೇ ಲೀಯತೇ .. 49..

ಪಂಚಪಾತಕವಿನಾಶನಂ ಪರಂ ಪಂಚಕೋಶವಿನಿವಾರಣಂ ಸದಾ .

ಪಂಚವಕ್ತ್ರಕೃಪಯಾ ಶುಭಪ್ರದಂ ಪಂಚಮಂತ್ರಪರಮಂ ತಥಾಕ್ಷರಂ .. 50..

ಕುಂಭಸಂಭವಮುಖೈರ್ಮುನೀಶ್ವರೈರ್ಜಂಭಮಾರಕಮುಖೈರಮರೇಂದ್ರೈಃ .

ಕುಂಭವಕ್ತ್ರಮುಖರೈರ್ಗಣೇಶ್ವರೈರ್ದಂಭನಾಶನಕರಂ ಪರಂ ಮನುಂ .. 51..

ಜಪ್ತಮಾಪ್ತಫಲದಂ ಶುಭಾಪ್ತಯೇ ಸಪ್ತಮಂತ್ರಕೃತಧೂಲನಾದರೈಃ .

ಉಪ್ತಮುಕ್ತಿಫಲದಂ ಭವಭೂಮ್ಯಾಂ ಬೀಜಮೇಕಮನಿಶಂ ಶಿವಭಕ್ತೈಃ .. 52..

ಶ್ರೀರುದ್ರಂ ಯಜುಷಾಂ ಗಣೇಷು ವಿಹಿತಂ ಜಪ್ತ್ವಾ ಪರಂ ಪ್ರೀತಿಮಾನ್

ಮುಕ್ತಃ ಪಾತಕಸಂಘತೋ ಗಿರಿವರಾಜ್ಜಾತೇ ಸ ಪುಣ್ಯೈಕಭಾಕ್ .

ತನ್ನಮ್ನಾಂ ಫಲವಾದಸೂಕ್ತಿಪರಮೈರ್ಮಂತ್ರಂ ಜಪನ್ಮುಕ್ತಿಭಾ-

ಗ್ಭಸ್ನಾಭ್ಯಕ್ತತನುಸ್ತಥಾ ಚ ಶಯಿತೋ ಯೋ ಭಸ್ನನಿಷ್ಠೋ ಭವೇತ್ .. 53..

ಯೋ ರುದ್ರಾಕ್ಷವಿಭೂತಿಭೂಷಣಯುತೋ ಜಪ್ತ್ವಾ ಪ್ರಿಯೋ ಜಾಯತೇ

ಯಃ ಪುಂತ್ರಾಂತರಧಾರಿಣೀ ಮತಿರುಮೇ ನೈವಾಪ್ನುಯಾತ್ ತತ್ಪಲಂ .  
 ಜಪ್ತಾಪಿ ಶ್ರುತಿಶೇಖರೋತ್ತಮಪದಾನ್ ಜ್ಞಾತ್ವಾಪಿ ತನ್ಯಾರ್ಥಕಂ  
 ಲಿಂಗೇಷು ಪ್ರಥಿತಂ ಸದಾಪಚಿತಿಜಂ ಪುಣ್ಯಂ ನ ಹಿ ಪ್ರಾಪ್ನುಯಾತ್ .. 54..  
 ಪುನ್ನಾಗನಾಗವಕುಲಾರ್ಜುನಚಂಪಕೈಶ್ಚ  
 ಮಂದಾರಪಾಟಲಕದಂಬಕವರ್ಣಿಕಾರೈಃ .  
 ಜಂಬ್ವಾಮ್ರದಾಡಿಮಸುಗಂಧಿಶಮೀಶಮೀಕ-  
 ಲೋಧ್ರೋದ್ಭವೈಶ್ಚ ಬಕುಲೈಃ ಕರವೀರಪುಷ್ಪೈಃ .. 55..  
 ಪದ್ಮಾಕೈಃ ಕನಕೈಸ್ತಥಾ ದಮನಕೈರ್ಬಂಧೂಕಕೋಕೈರ್ವಕೈಃ  
 ಕುಂದೈರ್ಜಾತಿಕುಸುಂಭಸಂಭವಸುಮೈಃ ಸನ್ಮಲ್ಲಿಕಾಸಂಭವೈಃ .  
 ಅಂಕೋಲೈರ್ಗಿರಿಮಲ್ಲಿಕಾದಿಕುಸುಮೈಃ ಸಪ್ತಾರಿಜಾತಾದಿಭಿಃ  
 ನಂದ್ಯಾವರ್ತಮರುತ್ವಕೈಶ್ಚ ತುಲಸೀಸದ್ವೋಣ ದೂರ್ವಾಂಕುರೈಃ .. 56..  
 ವಿಷ್ಣುಕ್ರಾಂತ ಕುಶಾಪಮಾರ್ಗಜಲದೈಃ ಕಾಶೈಸ್ತಥೈವಾರ್ಜುನೈಃ .  
 ಕಾಪಿತ್ಥೈರಘಾಹಾರಿಪತ್ರಕಬರೈರ್ಯಃ ಪಂಚವಕ್ತ್ರಾರ್ಚನಂ .  
 ಪಂಚಬ್ರಹ್ಮನಮಾಂಸಿ ಯಸ್ಯ ವದನೇ ಸದ್ಯಃ ಸ ಮುಕ್ತೋ ಭವೇತ್ .. 57..  
 ಸಹಸ್ರನೀಲೋತ್ಪಲಮಾಲಯಾ ಶಿವಂ ಸಮುಲ್ಲಸಚ್ಚಾರುಶಶಾಂಕಮೌಲಿಂ .  
 ಮುದಾ ಮುಕುಂದಾಜವಿಮೃಗ್ಯಮೌಲಿಪಾದಾಂಬುಜಂ ಪೂಜಯಿತಾ ಸ ಧನ್ಯಃ .. 58..  
 ಯೋ ಬಿಲ್ವೋತ್ತಮಮಾಲಯಾಽನುದಿವಸಂ ಮಂದಾರಮಾಲಾದಿಭಿ-  
 ಲಿಂಗಂ ಮಂಗಲಮೇತದದ್ಯ ಸುಮನಃಸೌರಭ್ಯಗಂಧಾಯಿತಂ .  
 ಪಶ್ಯನ್ ನಶ್ಚರಪಾತಕೋತ್ಥಶಮನಾದ್ ವ್ಯಾಘಾತಭೀತಿಂ ಹರೇ-  
 ನಿರ್ಗುಂಡೀಶುಕಪತ್ರಬಿಲ್ವಜದಲೈಃ ಸದ್ಭಾವಲಿಂಗೋದ್ಭವೈಃ .. 59..  
 ವಸಂತನವಮಲ್ಲಿಕಾಕುಸುಮದಿವ್ಯಮಾಲಾದಿಭಿಃ  
 ದಿನಾಂತಸಮಯೋಲ್ಲಸನ್ಮಧುರಗಂಧಜಾಜೀಸರೈಃ .  
 ಮಹೇಶಜನಿಮಾರ್ಚನಂ ಪ್ರಕುರುತೇ ಪ್ರದೋಷೇತು ಯಃ (ಮಹೇಶಕೃತಮರ್ಚನಂ)  
 ಸ ಚಾದಿಭಿಷಗುತ್ತಮಪ್ರಿಯ ಅಘೌಘತೂಲಾನಲಃ .. 60..  
 ಬ್ರಹ್ಮಾ ಶೈಲಭವಂ ಹರಿನ್ಮಣಿಭವಂ ವಿಷ್ಣುರ್ನಿಶಾನಾಯಕೋ  
 ಮುಕ್ತಾಜಾಲಮಯಂ ಪ್ರವಾಲಜಮುಮಾ ತಾಮ್ರೋದ್ಭವಂ ಭಾನುಮಾನ್ .  
 ಹೈರಣ್ಯಂ ಧನದಸ್ತಥೈವ ವರುಣಃ ಶ್ರೀಚಂದ್ರಕಾಂತೋದ್ಭವಂ  
 ವಕ್ಷಿಶ್ಚಾನ್ನಮಯಂ ಸುಪಿತಲಭವಂ ವಾಯುಶ್ಚ ನೀಲಂ ಹರಿಃ .. 61..  
 ಅನ್ಯೇ ಸರ್ವಮರುದ್ಗಣಾಶ್ಚ ದಿತಿಜಾ ಗಂಧರ್ವವಿದ್ಯಾಧರಾ  
 ಯಕ್ಷಾ ರಾಕ್ಷಸಕಿನ್ನರೋರಗಗಣಾ ರುದ್ರಾ ಮುನೀನಾಂ ಗಣಾಃ .  
 ಚಿತ್ರಂ ಚಾರು ಮಹೇಶಲಿಂಗಮಮಲಂ ಸಂಪೂಜಯಂತ್ಯಾದರಾ-  
 ದ್ವಿಲ್ವೀಕೋಮಲಪಲ್ಲವೈರ್ದಿವಿಷದೋ ಮಂದಾರಮಾಲಾದಿಭಿಃ .. 62..

ಉತ್ಪಲ್ಲರಕ್ತಕಮಲೈರಮಲೈಃ ಕದಂಬೈರ್ನೀಲೋತ್ಪಲೈರ್ವಿಕಸಿತೈಃ ಕುಮುದೈಶ್ಚ  
ನಿತ್ಯಂ .. 63..

ಮಾಲೂರಪ್ರಭವೈರ್ನವಾರುಣದಲೈರ್ದೂರ್ವಾಂಕುರೈಃ ಶಂಕರಂ ಲಿಂಗೇಽಭ್ಯರ್ಚ್ಯ  
ಭವೇದನೇಕವಿಭವೈರ್ಯುಕ್ತಸ್ತಥಾ ಮುಕ್ತಿಭಾಕ್ .

ಸಾಯಂ ಕುಂದಮರಂದಬಂಧುರಲಸದ್ಗಂಧೌಘಗಂಧೀಕೃತ್ಯೈ-  
ದಿಗ್ವಾತ್ಯೈರ್ವಿಪಿನಪ್ರಪುಲ್ಲಸುಮನೋಧೂಲಿಪ್ರಭಾಭಾಸುರೈಃ .. 64..

ಶರ್ವಣೇರಮಣಾರ್ಚನೈಃ ಕೃತಮತಿರ್ಮಂದಾರಮಾಲಾದಿಭಿಃ  
ಭಸ್ಮಾಭ್ಯಕ್ತತನುರ್ಭವೇತ್ ಸ ಸುಭಗೋ ಭಾವೋಽಪಿ ಕಶ್ಚಿತ್ ಕಲೌ .. 65..

ಪ್ರಾಲ್ಯೈರ್ಮಧ್ವಾಜ್ಯದುಗ್ಧಪ್ರಭವದಧಿಘಟೈರ್ನಾರಿಕೇಲೇಕ್ಷುಸಾರೈಃ  
ರಂಭಾಜಂಬೀರಚೂತಪ್ರಭವಫಲರಸೈಃ ಪಾನಸೋದ್ಗೂತಕೋಶೈಃ .

ಶ್ರೀಖಂಡದ್ರವಸಾರಸಾಗರಮಹಾಕರ್ಪೂರಖಂಡದ್ರವೈಃ  
ಪಾಟೀರೈರ್ಮೃಗನಾಭಿಜಾತಸುರಸೈಃ ಸಚ್ಚರ್ಕರಾಪೂರಕೈಃ .. 66..

ಆಸಿಚ್ಯಾಲಿಂಪ್ಯ ಗಂಧೈರ್ಮೃದುತರವಸನಾವೇಷ್ಯನೈವೇಷ್ಯಯಿತ್ವಾ  
ನೇಪಥೈರ್ಮಣಿಕಲ್ಪಿತೈಃ ಸುಮನಸಾಂ ಭಾರೈಶ್ಚ ಬಿಲ್ವೀದಲೈಃ .

ಅಭ್ಯರ್ಚ್ಯಾಭೂಷ್ಯ ಧೂಮೈರಗರುಪರಿಮಲಾಮೋದಿತೈರ್ದೀಪಜಾಲೈಃ  
ನೈವೇದ್ಯೈರ್ಬಹುಭಕ್ಷಭೋಜ್ಯಸಹಿತೈಸ್ತಾಂಬೂಲನೀರಾಜನೈಃ .. 67..

ಕುಂದೇಂದುಪ್ರತಿಮಾನಚಾರಣಗಣೈಃ ಭತ್ತೈಶ್ಚ ಮುಕ್ತಾಫಲೋದ್ದಾಮ-  
ಸ್ವರ್ಣಪರಿಷ್ಕೃತೈರ್ವ್ಯಜನಜಾಮೋದೋತ್ಥವಾತಾರ್ಪಣೈಃ .

ಆದರ್ಶೈರತಿನಿರ್ಮಲೈರ್ಮೃದುಲಕೈಃ ಸದ್ವಾದ್ಯಭೇದೋತ್ಥಿತಧ್ವಾನೈಃ  
ಪ್ರಕ್ರಮಸಂಸ್ತವಪ್ರಣಮನೈರ್ನೃತ್ಯೈಶ್ಚ ಗೇಯೈರಪಿ .. 68..

ಲಿಂಗಂ ಮಂಗಲಮಂಗಲಾಪತಿಮಹಾಸಾನ್ನಿಧ್ಯಹೇತುಸ್ಥಲೇ  
ವಾರಂ ವಾರಮಘೌಘನಾಶನಕರಂ ಪುಣ್ಯೇ ಪ್ರದೋಷೇಽಪಿ ಚ .

ಸಂಪೂಜ್ಯಾಲೋಕ್ಯ ಪುಣ್ಯೈರ್ಜನಿಶವತಿತತೈಃ ಕಿಂ ವದಾಮೀಶತುಲ್ಯಃ  
ಸ್ಯಂದೋ ನಂದಿಶ್ಚ ಭೃಂಗಿರ್ಗಿರಿಶಕರುಣಯಾ ಧನ್ಯಧನ್ಯಃ ಸ ಏವ .. 69..

.. ಇತಿ ಶಿವರಹಸ್ಯಾಂತರ್ಗತೇ ಶಿವಪಾರ್ವತೀಸಂವಾದೇ ಶಿವರಹಸ್ಯಂ ..  
.. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 3. 45-69..


- .. shrIshivarahasyam . bhargAkhyah panchamAMshaH . adhyAyaH 3. 45-69..


Notes:

Shiva describes to Devi, the DharmaPanchaka (the five signifiers of ShaivaDharma).

The shloka numbers are maintained per the referenced source text.

Proofread by Ruma Dewan

——  
*Shivaparvatisamvade Shivarahasyam*  
pdf was typeset on June 18, 2023

——  
Please send corrections to [sanskrit@cheerful.com](mailto:sanskrit@cheerful.com)

